

आईआईएम ने नए बैच के स्टूडेंट्स का किया स्वागत

रायपुर। आईआईएम रायपुर में मंगलवार को अपने पोस्ट ग्रेजुएट प्रोग्राम इन मैनेजमेंट के 11 वें बैच और फेलो प्रोग्राम इन मैनेजमेंट के 9 वें बैच का उद्घाटन किया। साथ ही छात्रों का नई आशाओं और दृढ़



संकल्पों से भरी एक नई यात्रा पर स्वागत किया। इस दौरान छात्रों

को शिक्षा क्षेत्र के विशेषज्ञों के साथ बातचीत करने का अवसर मिला। इस दौरान मुख्य अतिथि के तौर पर देश के शिक्षा डॉ. रमेश पोखरियाल 'निशंक' शामिल हुए। साथ ही विशिष्ट अतिथि के तौर पर सांसद रायपुर सुनील सोनी, विधायक अभनपुर धनेन्द्र साहू व अन्य सभी बोर्ड के सदस्य शामिल रहे।

कार्यक्रम में संस्थान के निदेशक प्रो. भरत भास्कर ने नए बैच का स्वागत करते हुए अपने जुनून को पालने और उसके अनुसार अपने विचारों को आकार देने के लिए प्रेरित किया।

इस दौरान परिसर में बने नए संकाय भवन का ऑनलाइन उद्घाटन भी किया गया। मुख्य अतिथि शिक्षा मंत्री डॉ. रमेश पोखरियाल, 'निशंक' ने नए बैच का स्वागत किया। साथ ही नए भव्य संकाय भवन का उद्घाटन करते हुए आईआईएम रायपुर के प्रयासों की सराहना की। उन्होंने राष्ट्रीय शिक्षा नीति 2020 पर चर्चा करते हुए कहा कि लक्ष्य पाठ्यक्रम और शिक्षण विधि की संरचना को सुधारते हुए हमारे देश को ज्ञान के क्षेत्र में वैश्विक महाशक्ति बनाना है। यह शिक्षा के सभी स्तरों पर तकनीकी ज्ञान के एकीकरण को बढ़ावा देता है। संबोधन के अंत में छात्रों को जीवन के इस नए चरण में प्रवेश पर शुभकामनाएं दी और बताया कि देश को उत्साह और जुनून की आवश्यकता है और साथ ही सामाजिक जिम्मेदारियों के निर्वाह की भी उन्होंने विश्वास व्यक्त करते हुए कहा कि संस्थान के छात्र इसे अवश्य पूरी करेंगे भले ही वे किसी भी प्रकार के संगठन में काम करें।